

(స), '40 సంవత్సరాలు,' అని అన్నారు. ఆ తరువాత ప్రవక్త (స) ఇప్పుడు భూమంతా మీ కోసం సజ్జా చేసే ప్రాంతమే, ఎక్కడ కోరితే అక్కడ నమా'జ్ చదువుకోవచ్చు,' అని అన్నారు.⁸⁶ (బు'ఖారీ, ముస్లిమ్)

=====

بَابُ السُّرِّ ۸

8. ఆచ్చాదన

అంటే మర్మాంగాన్ని కప్పి ఉంచటం అత్యంత అవసరం. మానవులకు జంతువులకు ఉన్న తేడాల్లో ఇది ఒకటి. జంతువులు వస్త్రాలు ధరించి మర్మాంగాన్ని కప్పి ఉంచవు. కాని మానవుడు తన మర్మాంగాన్ని తప్పనిసరిగా కప్పి ఉంచుతాడు. అల్లాహ్ (త) వస్త్రాలను మానవులు ధరించటానికి సృష్టించాడు.

ఖుర్ఆన్ లో ఇలా ఉంది, " ఓ ఆదమ్ సంతానమా! వాస్తవ వానికి మేము మీకొరకు వస్త్రాలను కల్పించాము, అవి మీ మర్మాంగాలను కప్పుతాయి మరియు మీకు అలంకార మిస్తాయి." (అల్-అ'అరాఫ్, 7:26)

ఆరాధనా సమయంలో వస్త్రాలు తప్పకుండా ధరించాలి. ఖుర్ఆన్ లో అల్లాహ్ ఆదేశం, ఓ ఆదమ్ సంతానమా ప్రతి మస్జిద్ లో (నమా'జ్ లో) మీ వస్త్రాల కరణ పట్ల శ్రద్ధ వహించండి." (అల్-అ'అరాఫ్, 7:31)

అకారణంగా నగ్నంగా నమా'జు చదివితే నమా'జు స్వీకరించబడదు.

ప్రవక్త (స) ప్రవచనం, "యుక్త వయస్సుకు చేరిన స్త్రీ యొక్క నమా'జు తలపై వస్త్రం లేకుండా స్వీకరించబడదు."

86) వివరణ-753: ఈ 'హదీసు' ద్వారా ఈ రెండు మస్జిదుల మధ్య 40 సంవత్సరాల తేడా ఉంది. ఇతర 'హదీసు'ల ద్వారా బైతుల్లాహ్ ను నిర్మించినవారు ఇబ్రాహీమ్ మస్జిద్ అఖీసా నిర్మించినవారు సుల్తాన్ (అ) అని ఉంది. 'ఈ రెంటి మధ్య వేల సంవత్సరాలు తేడా ఉంది. మరి 40 సంవత్సరాలు ఎలా అవుతుంది?' దీనికి సమాధానం ఏమిటంటే, 'అందరి కంటే ముందు దీన్ని ఆదమ్ (అ) నిర్మించారు. ఆయన తరువాత ఆయన సంతానం బైతుల్లాహ్ నిర్మించిన 40 సంవత్సరాల తర్వాత మస్జిద్ అఖీసా నిర్మించారు. ఈవిధంగా 40 సంవత్సరాలు తేడా సరైనదే.'

ప్రవక్త (స) ప్రవచనం, "ఎవ్వరూ నగ్నంగా బైతుల్లాహ్ తవాఫ్ చేయరాదు." అదేవిధంగా నమా'జ్ సమయంలో కూడా ఎవ్వరూ నగ్నంగా ఉండరాదు. ప్రవక్త (స) ప్రవచనం, "మీ రెప్పుడూ నగ్నంగా ఉండకండి. ఎందుకంటే మీకు వేరు కాని వారు మీవెంట ఉన్నారు. అయితే మలమూత్ర విసర్జన మరియు సంభోగ సమయాల్లో తప్ప." (తిర్మిజీ)

مొదటి విభాగం الْفَصْلُ الْأَوَّلُ

(۷۵۴ - ۱) [۱] (متفق عليه) (۲۳۶/۱)

عَنْ عَمْرِو بْنِ أَبِي سَلَمَةَ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُصَلِّي فِي ثَوْبٍ وَاحِدٍ مُتَمَلِّمًا بِهِ فِي بَيْتٍ أَمْ سَلَمَةً وَاضِعًا طَرَفَيْهِ عَلَى عَاتِقَيْهِ.

754. (1) [1/236-ఏకీభవితం]

'ఉమర్ బిన్ అబీ సలమహ్ (ర) కథనం: ప్రవక్త (స) ఉమ్మ సలమహ్ ఇంటిలో ఒకే వస్త్రంలో నమా'జు చదువుతుండగా నేను చూశాను. ప్రవక్త (స) ఆ వస్త్రాన్ని ఎలా ధరించి ఉన్నా రంటే, దాని రెండు మూలలు ప్రవక్త (స) రెండు భుజాలపై ఉన్నాయి.⁸⁷ (బు'ఖారీ, ముస్లిమ్)

87) వివరణ-754: ముహ్మిల్, ఇబ్రాహీల్, షమల్ అంటే కప్పటం, చుట్టుకోవటం అని అర్థం. అంటే వస్త్రాన్ని శరీరానికి చుట్టుకోవటం. ఇది రెండు విధాలుగా ఉంటుంది. 1. శరీరాన్నంతా చేతులు కదపలేని విధంగా, చేతులు కదిపితే వస్త్రం తొలగిపోయే విధంగా చుట్టుకోవడం, ఈ విధంగా వస్త్రం ధరించటాన్ని ప్రవక్త(స) వారించారు. అయితే కప్పుకొని, వస్త్రం తొలగిపోయే భయం లేకపోతే మరెం ఘరవాలేదు. ఈ 'హదీసు'లో ప్రవక్త(స) ఇబ్రాహీల్ చేసి నమా'జు చదివారని ఉంది. దీని ద్వారా ఇబ్రాహీల్ ధర్మసమ్మతమని తెలుస్తుంది. మరో 'హదీసు'లో ప్రవక్త(స) ఇబ్రాహీల్ సమా నుండి వారించారు. ఇంకా ఒకవేళ తన ఇంటిలో ఒకే వస్త్రం కప్పుకొని నమా'జు చదివితే మరెం ఘరవాలేదు అని ప్రవచించారు. అయితే ఇబ్రాహీల్ సమా చేయరాదు, వస్త్రం ఒకవేళ పొడవుగా ఉంటే, ఒక్క వస్త్రాన్నే ధరించి నమా'జుచేయటంలో తప్పులేదు. దాని రెండు మూలలు రెండు భుజాలపై ఉండే టట్లు చూసుకోవాలి. అయితే చేతులను బయటకువదలి ధరించాలి. ఒకవేళ చిన్నదిగా ఉంటే నడుముకు కట్టుకోవాలి. ఇంకా యూదులను అనుసరించరాదు. ఎందుకంటే యూదులు చేతులు లోపలపెట్టి నమా'జు చదువుతారు.

۷۵۵ - [۲] (متفق عليه) (۲۳۶/۱)

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَصْلِيَنَّ أَحْذُكُمُ فِي التَّوْبِ الْوَاحِدِ لَيْسَ عَلَى عَاقِبَتِهِ مِنْهُ شَيْءٌ".

755. (2) [1/236-ఏకీభవితం]

అబూ హురైరహ్ (ర) కథనం: ప్రవక్త (స) ప్రవచనం, "ఎవ్వరూ ఒక్క వస్త్రం ధరించి, రెండు భుజాలు కప్పకుండా నమా'జు చదవరాదు. అంటే భుజాలపై వస్త్రం ఉండాలి."⁸⁸ (బు'ఖారీ, ముస్లిమ్)

۷۵۶ - [۳] (صحيح) (۲۳۶/۱)

وَعَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "مَنْ صَلَّى فِي تَوْبٍ وَاحِدٍ فَلْيُخَالِفْ بَيْنَ طَرَفَيْهِ". رَوَاهُ الْبُخَارِيُّ

756. (3) [1/236-దృఢం]

అబూ హురైరహ్ (ర) కథనం: ప్రవక్త (స) ఇలా ప్రవచిస్తూ ఉండగా నేను విన్నాను, "ఒకే వస్త్రంలో నమా'జు చదివేవారు, వస్త్రం రెండు ప్రక్కలను మార్చివేయాలి అంటే కుడి వైపు ఉన్నది ఎడమ భుజంపై, ఎడమ వైపు ఉన్నది కుడి భుజంపై వేయాలి." (బు'ఖారీ)

۷۵۷ - [۴] (متفق عليه) (۲۳۶/۱)

وَعَنْ عَائِشَةَ رَضِيَ اللَّهُ عَنْهَا قَالَتْ: صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ فِي خَمِيصَةٍ لَهَا أَعْلَامٌ فَظَنَرُ إِلَى أَعْلَامِهَا نَظْرَةً فَلَمَّا انْصَرَفَ قَالَ: "اذهَبُوا بِخَمِيصَتِي هَذِهِ إِلَى أَبِي جَهْمٍ وَأَتُونِي بِأَنْبِجَانِيَّةٍ أَبِي جَهْمٍ فَإِنَّهَا أَهْلَتْنِي إِنْفًا عَنْ صَلَاتِي". وَفِي رَوَايَةٍ لِلْبُخَارِيِّ قَالَ: "كُنْتُ أَنْظُرُ إِلَى عِلْمِهَا وَأَنَا فِي الصَّلَاةِ فَأَخَافُ أَنْ يَقْنَنَنِي".

757. (4) [1/236-ఏకీభవితం]

'ఆయి'షహ్ (ర) కథనం: ప్రవక్త (స) పువ్వుల చిత్రం ఉన్న దుప్పటి ధరించి నమా'జు చదివారు. నమా'జులో ఆ పువ్వుల చిత్రాలపై దృష్టి పడింది. భక్తిశ్రద్ధలకు అంతరాయం కలిగింది. నమా'జు ముగించిన తర్వాత, 'ఈ చిత్రాలు గల దుప్పటిని అబూ

88) వివరణ-755: అంటే ఒక వస్త్రాన్ని లుంగీగా కట్టుకుంటే, టవల్ ద్వారా భుజాలుకప్పుకొని నమా'జు చదవాలి. భుజాలపై ఏమీకప్పకుండా నమా'జు చేయరాదు. కేవలం లుంగీ మాత్రమే ఉండి, పైన కప్పుకోవటానికి ఏమీ లేకపోతే అటువంటప్పుడు కేవలం లుంగీ ఉన్నా నమా'జు అయిపోతుంది.

జహమ్ వ్యాపారి వద్దకు తీసుకువచ్చి, దానికి బదులుగా సాధారణ దుప్పటి తీసుకురండి. ఈరంగు చిత్రాల దుప్పటి నన్ను నమా'జు పట్ల అశ్రద్ధకు గురిచేసింది,' అని అన్నారు.⁸⁹ (బు'ఖారీ, ముస్లిమ్)

బు'ఖారీలోని మరే ఉల్లేఖనంలో, "నమాజులో నేను ఆ పువ్వుల వైపు చూశాను. దానివల్ల నమా'జులో అంతరాయం కలిగింది," అని ఉంది.

۷۵۸ - [۵] (صحيح) (۲۳۷/۱)

وَعَنْ أَنَسٍ قَالَ: كَانَ قَرَامٌ لِعَائِشَةَ سَرَّتْ بِهِ جَانِبَ بَيْتِهَا. فَقَالَ لَهَا النَّبِيُّ صَلَّى اللَّهُ عَلَيْهِ وَسَلَّمَ: "أَمِطِي عَنْ قَرَامِكَ هَذَا فَإِنَّهُ لَا يَزَالُ تَصَوِّرُهُ تُعْرِضُ لِي فِي صَلَاتِي". رَوَاهُ الْبُخَارِيُّ.

758. (5) [1/237-దృఢం]

అనస్ (ర) కథనం: 'ఆయి'షహ్ (ర) ఇంటిలోని ఒక మూల ఒక తెర అమర్చారు. ప్రవక్త (స) 'ఆయి'షహ్ (ర)తో నీవు నీ తెరను నా ముందు నుండి తొలగించు, ఎందుకంటే దానిపై ఉన్న బొమ్మలు నమా'జులో నాకు కనబడుతున్నాయి. దానివల్ల నమా'జులోని భక్తిశ్రద్ధల్లో అంతరాయం కలుగు తుంది అని అన్నారు. (బు'ఖారీ)

۷۵۹ - [۶] (متفق عليه) (۲۳۷/۱)

وَعَنْ عُفَيْهِ بْنِ غَامِرٍ قَالَ: أَهْدَيْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ قُرُوجَ حَرِيرٍ فَلَبِسَهُ ثُمَّ صَلَّى فِيهِ ثُمَّ انْصَرَفَ فَزَعَرَهُ نَزْعًا شَدِيدًا كَأَلْكَارِهِ لَهُ ثُمَّ قَالَ: "لَا يَنْبَغِي هَذَا لِلْمُتَّقِينَ".

759. (6) [1/237-ఏకీభవితం]

'ఉఖ్బి'హ్ బిన్ 'ఆమిర్ (ర) కథనం: ప్రవక్త (స)కు ఒక పట్టు జుబ్బ కానుకగా ఇవ్వబడింది. ప్రవక్త (స) దాన్ని ధరించి నమా'జు చదివారు. నమా'జు తర్వాత అసహించుకుంటూ దాన్ని తొలగించారు. ఇంకా, "ఈ పట్టు వస్త్రాలు దైవభీతి పరులకు తగవు," అని అన్నారు.⁹⁰ (బు'ఖారీ, ముస్లిమ్)

89) వివరణ-757: ఈ 'హదీసు' ద్వారా నమా'జులో రంగులు, పువ్వులు, డిజైన్ల వస్త్రాలు ధరించరాదని తెలిసింది.

90) వివరణ-759: అకీదర్ రాజు ప్రవక్త (స)కు కానుకగా పంపాడు. ప్రవక్త (స) కానుకలు స్వీకరించేవారు. దాన్ని ధరించి నమా'జు చదివారు. కాని అది పట్టు కావటం వల్ల ప్రవక్త (స) అసహించుకున్నారు. నమా'జు తర్వాత దాన్ని తీసివేశారు. ఇంకా పట్టు వస్త్రాలు దైవ భీతిపరులకు తగవు,' అని అన్నారు. అప్పటికే ఇంకా

రెండవ విభాగం الْفَصْلُ الثَّانِي

(۲۳۷/۱) (حسن) - ۷۶۰

عَنْ سَلَمَةَ بْنِ الْأَكْوَعِ قَالَ: قُلْتُ: يَا رَسُولَ اللَّهِ إِنِّي رَجُلٌ أَصِيدُ أَفْأَصِلِي فِي الْقَمِيصِ الْوَاجِدَ؟ قَالَ: نَعَمْ وَأَزْرَرَهُ وَلَوْ بِشَوْكَةٍ. رَوَاهُ أَبُو دَاوُدَ وَرَوَى النَّسَائِيُّ نَحْوَهُ.

760. (7) [1/237-ప్రామాణికం]

సలమహ్ బిన్ అక్వ (ర) కథనం: నేను ప్రవక్త (స) ను, 'ఓ ప్రవక్తా! నేను వేటగాడిని, నేను ఒక ఖమీస్ లో నమా'జు చదవ వచ్చాను,' అని విన్నవించు కున్నాను. దానికి ప్రవక్త (స), 'అవును, ముళ్ళతో నైనా గుండి పెట్టుకో,' అని అన్నారు. (అబూ దావూద్, నసాయి)

(۲۳۷/۱) (ضعيف) - ۷۶۱

وَعَنْ أَبِي هُرَيْرَةَ قَالَ: بَيْنَمَا رَجُلٌ يُصَلِّي مُسْبِلٌ إِزَارَهُ. قَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنْ هَبَ فَتَوَضَّأْ". فَذَهَبَ وَتَوَضَّأَ ثُمَّ جَاءَ. فَقَالَ رَجُلٌ: يَا رَسُولَ اللَّهِ مَا لَكَ أَمَرْتَهُ أَنْ يَتَوَضَّأَ؟ قَالَ: "إِنَّهُ كَانَ يُصَلِّي وَهُوَ مُسْبِلٌ إِزَارَهُ وَإِنَّ اللَّهَ تَعَالَى لَا يَقْبَلُ صَلَاةَ رَجُلٍ مُسْبِلٍ إِزَارَهُ". رَوَاهُ أَبُو دَاوُدَ.

761. (8) [1/237-బలహీనం]

అబూ హురైరహ్ (ర) కథనం: ఒక వ్యక్తి చీల మండల కంటే క్రింద లుంగీ వ్రేలాడగట్టి నమా'జు చదవసాగాడు. ప్రవక్త (స) అతన్ని, 'వెళ్ళి వు'దూ చేసిరా, వు'దూ చేసిరా,' అని అన్నారు. ఒక వ్యక్తి, ఓ ప్రవక్తా! అతన్ని వు'జు చేయమని ఎందుకు ఆదేశించారు,' అని విన్నవించు కున్నాడు. దానికి ప్రవక్త (స), 'ఇతడు చీలమండల క్రింద లుంగీ వ్రేలాడగట్టి నమా'జు చేస్తుండే వాడు. అల్లాహ్ చీల మండల క్రింద వస్త్రాన్ని వ్రేలాడగట్టి చదవబడే నమా'జు స్వీకరించడు' అని అన్నారు. (అబూ దావూద్)

(۲۳۸/۱) (صحيح) - ۷۶۲

وَعَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا يَقْبَلُ صَلَاةَ حَائِضٍ إِلَّا بِخِمَارٍ". رَوَاهُ أَبُو دَاوُدَ وَالتِّرْمِذِيُّ.

పట్టు పురుషులకు నిషిద్ధం కాలేదు. ఆ తరువాత పట్టు వస్త్రాలు పురుషులకు నిషిద్ధంబడాయి.

91) వివరణ-761: ఈ 'హదీసు' ద్వారా చీలమండల క్రింద షరాయి, ప్యాంటు, లుంగీ కట్టి చదివేవాడి నమా'జు స్వీకరించ బడదని తెలిసింది. అటువంటి వ్యక్తిని మళ్ళీ వు'జు చేయమని ఆదేశించాలి.

762. (9) [1/238-దృఢం]

'అయి'షహ్ (ర) కథనం: ప్రవక్త (స) ప్రవచనం, 'యుక్త వయస్సుకు చేరిన స్త్రీ నమా'జు తలపై దుపట్టా కప్పుకుండా స్వీకరించబడదు.'⁹² (అబూ దావూద్, తిర్మిజి)

(۲۳۸/۱) (ضعيف) - ۷۶۳

وَعَنْ أُمِّ سَلَمَةَ أَنَّهَا سَأَلَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ: أَتُصَلِّي الْمَرْأَةُ فِي دِرْعٍ وَخِمَارٍ لَيْسَ عَلَيْهَا إِزَارٌ؟ قَالَ: "إِذَا كَانَ الدَّرْعُ سَابِغًا يُعْطِي ظَهْرَ قَدَمَيْهَا". رَوَاهُ أَبُو دَاوُدَ وَذَكَرَ جَمَاعَةٌ وَفَقَّوْهُ عَلَى أُمِّ سَلَمَةَ.

763. (10) [1/238-బలహీనం]

ఉమ్మై సలమహ్ (ర) కథనం: ప్రవక్త (స)ను, 'స్త్రీ ఒక ఖమీసు, ఒక దుపట్టాతో నమా'జు చదవవచ్చా?' అని అడిగాను. దానికి ప్రవక్త (స), 'ఒకవేళ ఖమీసు' రెండు పాదాల వెనుక భాగాన్ని కప్పివేసిటంత పొడవుగా ఉంటే, ఒక్క ఖమీసు'లో నమా'జు చదవవచ్చు. శరీరం కప్పటం అసలు ఉద్దేశం. వస్త్రాల సంఖ్య కాదు అని ప్రవచించారు.' (అబూ దావూద్)

(۲۳۸/۱) (حسن) - ۷۶۴

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: نَهَى عَنِ السَّنَدِلِ فِي الصَّلَاةِ وَأَنْ يُعْطِيَ الرَّجُلُ فَاهُ. رَوَاهُ أَبُو دَاوُدَ وَالتِّرْمِذِيُّ.

764. (11) [1/238-ప్రామాణికం]

అబూ హురైరహ్ (ర) కథనం: ప్రవక్త (స) సదల్ చేయ టాన్ని నిషిద్ధించారు. అంటే నమా'జు చదివి నప్పుడు ముఖం కప్పుకోవటం.⁹³ (అబూ దావూద్, తిర్మిజి)

92) వివరణ-762: అంటే యుక్త వయస్సుకు చేరిన స్త్రీ తల దుపట్టాతో కప్పుకొని నమా'జు చేయాలి. ఒకవేళ తలపై ఏమీ లేకుండా నమా'జు చదివితే నమా'జు స్వీకరించబడదు. చలామణిలో ఉన్న పలుచని వస్త్రం ఓణ్ణి చెల్లదు.

93) వివరణ-764: సదల్ అంటే వస్త్రం వ్రేలాడగట్టటం. నమా'జులో సదల్ అంటే తలపై దుప్పటి, కమీజు వేసు కొని కుడి, ఎడమవైపు లేదా ఒక భుజంపై వేసు కొని వ్రేలాడుతూ ఉండగా, భుజాలు, కడుపు, వీపు మరియు రెండు చేతులు తెరచి ఉండి నమా'జు చదవ టం నుండి ప్రవక్త(స)వారించారు. ఎందుకంటే ఇది యూదుల సాంప్రదాయం. యూదుల సాంప్రదాయానికి దూరంగా ఉండ

٧٦٥ - [١٢] (صحيح) (٢٣٨/١)

وَعَنْ شَدَّادِ بْنِ أَوْسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "خَالِفُوا الْيَهُودَ فَإِنَّهُمْ لَا يَصْلُونَ فِي بَيْعَاتِهِمْ وَلَا خَفَائِهِمْ". رَوَاهُ أَبُو دَاوُدَ.

765. (12) [1/238-ద్వడం]

షద్దాద్ బిన్ ఔస్ (ర) కథనం: ప్రవక్త (స) ప్రవచనం, "యూదులను వ్యతిరేకించండి. ఎందుకంటే యూదులు చెప్పులు, మేజోళ్ళతో నమా'జు చదవరు. అంటే పరిశుభ్రమైన బూట్లు, మేజోళ్ళతో నమా'జు చదవండి." (అబూ దావూద్)

٧٦٦ - [١٣] (صحيح) (٢٣٨/١)

وَعَنْ أَبِي سَعِيدٍ الْخُدْرِيِّ قَالَ: بَيَّنَمَا رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي بِأَصْحَابِهِ إِذْ خَلَعَ نَعْلَيْهِ فَوَضَعَهُمَا عَنْ يَسَارِهِ فَلَمَّا رَأَى ذَلِكَ الْقَوْمَ أَلْفَوْا بَيْعَاتَهُمَا فَلَمَّا قَضَى رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَاتَهُ قَالَ: "مَا حَمَلَكُمْ عَلَى إلفَانِكُمْ بَيْعَاتِكُمْ؟" قَالُوا: رَأَيْنَاكَ أَتَيْتَ نَعْلَيْكَ فَأَلْفَيْنَا نَعْلَانَا. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ جَبْرِيلَ أَتَانِي فَأَخْبَرَنِي أَنَّ فِيهِمَا قَدْرًا إِذَا جَاءَ أَحَدُكُمْ إِلَى الْمَسْجِدِ فَلْيَنْظُرْ فَإِنْ رَأَى فِي نَعْلَيْهِ قَدْرًا أَوْ أَذَى فَلْيَمْسَحْهُ وَلْيُصَلِّ فِيهِمَا". رَوَاهُ أَبُو دَاوُدَ وَالذَّهَرِيُّ.

766. (13) [1/238-ద్వడం]

అబూ స'య్యాద్ 'ఖుద్రీ (ర) కథనం: ప్రవక్త (స) చెప్పులు ధరించి నమా'జు చదివించసాగారు. నమా'జు లోనే ప్రవక్త (స) తన చెప్పులను తీసి ఎడమవైపు పెట్టారు. అది చూసిన అనుచరులు కూడా తమ చెప్పులను తీసివేశారు. నమా'జు ముగిసిన తర్వాత, 'మీరెందుకు చెప్పులు తీసివేశారు,' అని అడిగారు. దానికి వారు, 'తమరు తీయటం చూసి మేము కూడా తీసివేశామని అన్నారు.' అప్పుడు ప్రవక్త (స) నమా'జులో నా వద్దకు జిబ్బీల్ వచ్చి, 'చెప్పులకు అశుద్ధం అంటుకొని ఉంది, వాటిని తీసివేయమని, 'చెప్పారు. అందు వల్ల నేను నా చెప్పులను తీసివేశాను. మీలో

ఎవరైనా నమా'జు చదవటానికి ముస్లిదుకు వస్తే, తన చెప్పులను చూసుకోవాలి. ఏదైనా అశుద్ధం అంటుకొని ఉంటే, దాన్ని తుడిచి శుభ్రం చేసుకొని నమా'జు చదవాలి,' అని అన్నారు. (అబూ దావూద్, తిర్మిజి)

٧٦٧ - [١٤] (صحيح) (٢٣٩/١)

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا صَلَّى أَحَدُكُمْ فَلَا يَصْغُ نَعْلَيْهِ عَنْ يَمِينِهِ وَلَا عَنْ يَسَارِهِ فَتَكُونَ عَنْ يَمِينٍ غَيْرِهِ إِلَّا أَنْ لَا يَكُونَ عَنْ يَسَارِهِ أَحَدٌ وَلْيَضَعَهُمَا بَيْنَ رِجْلَيْهِ". وَفِي رَوَايَةٍ: "أَوْ لِيُصَلِّ فِيهِمَا". رَوَاهُ أَبُو دَاوُدَ وَرَوَى ابْنُ مَاجَةَ مَعْنَاهُ.

767. (14) [1/239-ద్వడం]

అబూ హురైరహ్ (ర) కథనం: ప్రవక్త (స) ప్రవచనం, "మీలో ఎవరైనా ముస్లిద్లో నమా'జు చదవడానికి వస్తే, తన చెప్పులను కుడిప్రక్కన ఉంచకూడదు. ఎడమ ప్రక్కన ఉంచ కూడదు. చెప్పులను రెండు కాళ్ళమధ్య లేదా చెప్పులు ధరించి నమా'జు చదవాలి." (అబూ దావూద్, ఇబ్నీ మాజహ్)

الفصل الثالث مూడవ విభాగం

٧٦٨ - [١٥] (صحيح) (٢٣٩/١)

عَنْ أَبِي سَعِيدٍ الْخُدْرِيِّ قَالَ: خَلَعْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ فَرَأَيْتُهُ يُصَلِّي عَلَى حَصِيرٍ يَسْجُدُ عَلَيْهِ. قَالَ: وَرَأَيْتُهُ يُصَلِّي فِي ثَوْبٍ وَاحِدٍ مُتَوَسِّحًا بِهِ. رَوَاهُ مُسْلِمٌ.

768. (15) [1/239-ద్వడం]

అబూ స'య్యాద్ 'ఖుద్రీ (ర) కథనం: నేను ప్రవక్త (స) వద్దకు వెళ్ళాను. అప్పుడు ప్రవక్త (స) ఒక చాపపై నమా'జు చేస్తూ దానిపై సజ్జా చేస్తున్నారు. ఇంకా ఒక వస్త్రం ధరించి అంటే చుట్టుకొని ఉన్నారు.⁹⁴ (ముస్లిమ్)

٧٦٩ - [١٦] (صحيح) (٢٣٩/١)

وَعَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُصَلِّي خَافِيًا وَمُتَّعِلًا. رَوَاهُ أَبُو دَاوُدَ.

769. (16) [1/239-ద్వడం]

'అమ్మీ బిన్ షు'బబ్ తన తండ్రి తాతల ద్వారా కథనం: "నేను ప్రవక్త (స) ను ఒక్కోసారి చెప్పు లతో, ఒక్కోసారి చెప్పులు లేకుండా నమా'జు చదవడం చూశాను." (అబూ దావూద్)

టం తప్పనిసరి. అదేవిధంగా దుప్పటి, కంబళి కప్పుకొని నమా'జు చదవటాన్ని వారించారు. ఎందుకంటే దాని వల్ల ముఖం కప్పబడుతుంది. మనిషి సరిగా పరించ లేడు. సాధారణంగా ఇలా ద్వేషాన్ని వ్యక్తం చేయడం జరుగుతుంది. మనిషి నమా'జు చదివినపుడు అల్లాహ్ (త)ముందుఉంటాడు. అల్లాహ్(త) ముందు ఈ విధంగా నిలబడతాడు. అందువల్ల దీన్ని మనం వ్యతిరేకించాలి.

94) వివరణ-768: ఈ 'హదీసు' ద్వారా చాప, వస్త్రం, గోనె సంచి మొదలైన వాటిపై నమా'జు చదవవచ్చని తెలిసింది.

(٧٧ - [١٧] (صحيح) (٢٤٠/١))

وَعَنْ مُحَمَّدِ بْنِ الْمُنْكَدِرِ قَالَ: صَلَّى جَابِرٌ فِي إِزَارٍ فَقَدَّعَهُ مِنْ قِبَلِ قَفَاهُ وَتَيَّابُهُ مَوْضُوعَةٌ عَلَى الْمِسْجَبِ. قَالَ لَهُ قَائِلٌ: تَصَلَّى فِي إِزَارٍ وَاحِدٍ. فَقَالَ: إِنَّمَا صَنَعْتُ ذَلِكَ لِإِرَانِي أَحْمَقُ مِنْكَ وَأَيُّنَا كَانَ لَهُ ثَوْبَانِ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ. رَوَاهُ الْبُخَارِيُّ.

770. (17) [1/240-దృఢం]

ము'హమ్మద్ బిన్ మున్కదిర్ (ర) కథనం: జాబిర్ (ర) ఒక్క లుంగీలో నమా'జు చదివారు. దాన్ని మెడకు కట్టి ఉంచారు. ఇంకా అతని వద్ద వేరే బట్టలు కూడా ఉన్నాయి. ఒక వ్యక్తి, 'మీరు ఒక్క వస్త్రంలో నమా'జు చదువుతున్నారు,' అని అన్నాడు. దానికి జాబిర్ (ర), 'నేను మీలాంటి అజ్ఞానులకు చూపించటానికే ఇలా చదివాను, ప్రవక్త (స) కాలంలో ఎవరివద్ద రెండుజతలు ఉండేవి?" అని అన్నాడు.⁹⁵ (బు'ఖారీ)

(٧٧ - [١٨] (ضعیف) (٢٤٠/١))

وَعَنْ أَبِي بَنٍ كَعْبٍ قَالَ: الصَّلَاةُ فِي الثَّوْبِ الْوَاحِدِ سُنَّةٌ كُنَّا نَفْعَلُهُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ. وَلَا يُعَابُ عَلَيْنَا. فَقَالَ ابْنُ مَسْعُودٍ: إِنَّمَا كَانَ ذَلِكَ إِذْ كَانَ فِي الثَّيَّابِ قُلَّةٌ فَأَمَّا إِذْ وَسَّعَ اللَّهُ فَالصَّلَاةُ فِي الثَّوْبَيْنِ أَزْكَى. رَوَاهُ أَحْمَدُ.

771. (18) [1/240-బలహీనం]

ఉబయ్ బిన్ క'అబ్ (ర) కథనం: ఒక్క వస్త్రంలో నమా'జు చదవటం ప్రవక్త (స) సాంప్రదాయం. మేము ఒక్క వస్త్రం లోనే ప్రవక్త (స)తో కలసి నమా'జు చదివేవాళ్ళం. మమ్మల్ని ఎవ్వరూ అభ్యంతరం చేసేవారు కాదు. అయితే 'అబ్దుల్లాహ్ బిన్ మస్'ఉద్ (ర) అన్నారు, 'బట్టలు తక్కువగా ఉండటం వల్ల అలా జరిగేది. కాని అల్లాహ్ (త) అధికంగా అనుగ్రహించటంతో రెండు దుస్తుల్లో నమా'జు చదవటం మంచి దనిపించింది.' (అ'హ్మద్)

=====

٩ - بَابُ السُّرَّةِ

9. అద్దుతెర (సుత్రహ్) అధ్యాయము

సుత్రహ్ అంటే అద్దుతెర అని అర్థం. ఇక్కడ సుత్రహ్ అంటే మైదానంలో నమా'జు చదివినప్పుడు, ముందు నుండి ఎవరైనా వెళ్ళవచ్చనే భయం ఉన్నప్పుడు మీరు మీ ముందు బెత్తంగాని, చేతికరగాని, ఏదైనా వస్తువును గాని ఉంచుకోండి. దీనివల్ల మీ ముందు నుండి వెళ్ళే వ్యక్తి పాపానికి గురికాడు, మీ నమా'జుల్లోనూ అంతరాయం కలుగదు. ఒకవేళ మీరు సుత్రాగా ఏ వస్తువునైనా ఉంచకుంటే, ఎవరైనా మీ ముందు నుండి వెళితే మీ నమా'జుకు అంతరాయం కలుగుతుంది. దానివల్ల అతనికి పాపం చుట్టుకుంటుంది. ఒకవేళ అతనికి దాని పాపం తెలిస్తే 100 సంవత్సరాల వరకు వేచి ఉంటాడు గాని, నమా'జీ ముందు నుండి వెళ్ళడు. నమా'జులో ఎవరైనా మీ ముందు నుండి వెళ్ళే ప్రయత్నం చేస్తే, అతన్ని సైగచేసి ఆపండి. ఒకవేళ వినకపోతే చేత్తో అడ్డుకోండి. ఒకవేళ మీ ముందు చెట్టుగాని, స్తంభంగాని ఉంటే అదే సుత్రహ్ అవుతుంది. వేరే సుత్రహ్ ఉంచవలసిన అవసరం లేదు.

ఒకవేళ ఇమామ్ ముందు సుత్రహ్ ఉంటే, అది అందరి సుత్రహ్ గా సరిపోతుంది. ప్రతి ఒక్కరికీ ఒక సుత్రహ్ అవసరం లేదు. ఇమామ్ ముందు సుత్రహ్ ఉండగా ముఖ్బదీ ముందు నుండి ఎవరైనా వెళితే ఎటువంటి అభ్యంతరం లేదు. ఎందుకంటే ఇమామ్ యొక్క సుత్రహ్ అందరికీ వర్తిస్తుంది. దీన్ని గురించి క్రింద 'హదీసు'లు పేర్కొనబడ్డాయి.

الفصل الأول

(٧٧٢ - [١] (صحيح) (٢٤١/١))

عَنِ ابْنِ عَمَرَ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَغْنُو إِلَى الْمُصَلِّي وَالْعَنَزَةَ بَيْنَ يَدَيْهِ تَحْمِلُ وَتَنْصَبُ بِالْمُصَلِّي بَيْنَ يَدَيْهِ فَيَصَلِّي إِلَيْهَا. رَوَاهُ الْبُخَارِيُّ.

772. (1) [1/24-దృఢం]

ఇబ్నె 'ఉమర్ (ర) కథనం: ప్రవక్త (స) ఉదయం ప్రారంభ సమయంలో 'ఉద్గాహ్'లో నమా'జు చదవటానికి వెళ్ళి నపుడు, ఒక బల్లం తీసుకుని వెళ్ళేవారు. 'ఉద్గాహ్'లో దానిని ఖిల్లవైపు నిలబెట్టి, దాని వైపు నమా'జు చదివేవారు.⁹⁶ (బు'ఖారీ)

95) వివరణ-770: అంటే ఒక్క వస్త్రంతో కూడా నమా'జు చదవ వచ్చును.

96) వివరణ-772: అంటే పండుగ నమా'జులు విశాలమైన మైదానంలో జరిగేవి. గోడ మొదలైనవేవి ఉండేవి కావు.